

Ρωμανοῦ τοῦ μελωδοῦ Κοντάκια εἰς τὰ ἅγια φῶτα.

Πλεῖστα ἐγράφησαν περὶ τοῦ περιφήμου Ρωμανοῦ τοῦ μελωδοῦ, ὃς ὑπὸ τε τῶν βυζαντινῶν καὶ τῶν νεωτέρων εὐρωπαϊῶν ἐκδοτῶν τῶν ποιημάτων αὐτοῦ ὁ μέγιστος λέγεται τῶν λυρικῶν ποιητῶν τῶν βυζαντινῶν χρόνων ἀποτυπώσας τῷ θρησκευτικῷ ὕμνῳ τὸν λαμπρότατον καὶ ὑψηλότατον αὐτοῦ χαρακτῆρα. Καὶ οἱ μὲν βυζαντινοὶ λίαν τιμῶντες τὴν τε ποίησιν καὶ τὴν πολιτείαν αὐτοῦ οὐ μόνον ἀπέδωκαν αὐτὴν εἰς ὑψηλοτέραν ἔμπνευσιν τῆς Θεομήτορος, ἀλλὰ καὶ ἐν τῷ χορῷ τῶν Ἁγίων κατέταξαν αὐτόν¹⁾. Τῶν δὲ νεωτέρων ὁ ἐλλόγιμος Ρῶσσος πρῶτον μὲν Ἀρχιμανδρίτης, νῦν δὲ Σεβασμιώτατος Ἐπίσκοπος Ροστόβου Ἀμφιλόχιος, ὁ Γάλλος Καρδινάλις Pitra, ὁ Bouvy, ὁ Stevenson, ὁ Christ, ὁ Jacobi, πάντων δὲ μάλιστα ὁ ἐν Μονάχῳ καθηγητῆς Κάρολος Krumbacher εἰκότως ἐξαίρουσι τὴν ποίησιν αὐτοῦ, αὐτὸν δὲ Πίνδαρον τῆς χριστιανικῆς ποιήσεως ὑπολαμβάνοντες²⁾.

Παραλείποντες τὰς περὶ τοῦ περιφήμου μελωδοῦ εἰκοτολογίας δεχόμεθα, ὅτι ὁ Ρωμανὸς ἤκμασεν ἐπὶ τοῦ αὐτοκράτορος Ἀναστασίου καὶ δὴ τοῦ α', ὃς ἐβασίλευσεν ἀπὸ τοῦ 491—518, ἰδίᾳ δὲ κατὰ τὸ ἔτος υψς' (496) κατὰ Νικόδημον τὸν ἀγιορείτην ἐν τῇ παραφράσει τοῦ Συναξαριστοῦ αὐτοῦ οὐκ εἰδότες τό γε νῦν πόθεν παραλαβόντα.

Τῶν πολλῶν καὶ ποικίλων τοῦ Ρωμανοῦ ποιημάτων ὀλίγ' ἄττα ἐξέδωκε καὶ ὁ ἐλλόγιμος μοναχὸς τῆς ἐν Ἄθῳ ἁγίας Λαύρας Κ. Ἀλέξανδρος Εὐμορφόπουλος ἐκ χειρογράφων τῆς Μονῆς ταύτης, ὧν ἐν ἔστι καὶ τὸ προκείμενον ἐν τῇ Ἐκκλησιαστικῇ Ἀληθείᾳ ἐκδοθέν³⁾, φέρον τὴν ἐπιγραφὴν τήνδε. «Ρωμανοῦ τοῦ μελωδοῦ κοντάκια εἰς τὰ ἅγια φῶτα· ἡ ἀκροστιχίς «τοῦ ταπεινοῦ Ρωμανοῦ». Τὸ ποίημα τοῦτο σύγκειται ἐκ στροφῶν ἢ οἰκῶν

1) Ὁρα Συναξαριστὴν τῇ α' Ὀκτωβρίου.

2) Κ. Krumbacher, Geschichte der byzantinischen Litteratur², S. 663—670.

3) Τομ. β', 385—6, 404.

ὀκτωκαίδεκα κατὰ τὰ γράμματα τῆς ἀκροστιχίδος. Ἐπειδὴ δὲ ἔν τισι τῶν στίχων, τῶν κατὰ τὸ μέσον τῶν στροφῶν μάλιστα, ἰκανὴ παρατηρεῖται σύγχυσις, τῶν δὲ στροφῶν αἱ μὲν εἰσι δεκάστιχοι, αἱ δὲ ἑνδεκάστιχοι, ἡ δὲ στιχομετρία ἐκ τούτου ταραττεται, καλὸν ἠγησάμεθα ἐπαναγαγεῖν τὸ κείμενον εἰς στροφὰς δεκαστίχους, τοὺς δὲ στίχους ἐκάστους κατατάξαι ἀντιστοιχοῦντας, τῇ δὲ βοηθείᾳ τοῦ μέτρου ἐνιαχοῦ διορθώσασθαι καὶ οὕτω παρασχεῖν κείμενον τὸ ἐφ' ἡμῖν ὀρθότερον. Ἴνα δὲ καταφανὲς τὸ ἔργον ποιήσωμεν, παρατιθέμεθα ἰδίᾳ μὲν τὸ ὑφ' ἡμῶν παρασκευασθὲν κείμενον, ἰδίᾳ δὲ τὴν μετρικὴν αὐτοῦ ἀνάλυσιν καὶ τῶν στίχων ἐκάστων, ἐξ ὧν ὁ, τι εἰς διόρθωσιν αὐτοῦ συνεβαλόμεθα γενήσεται φανερόν.

Α'. Κείμενον. Ἡ ἀκροστιχίς «τοῦ ταπεινοῦ Ρωμανοῦ».

Τῇ Γαλιλαίᾳ τῶν ἐθνῶν, τῇ τοῦ Ζαβουλῶν χώρα
καὶ τοῦ Νεφθαλεὶμ γέα, ὡς εἶπεν ὁ προφήτης¹⁾,
φῶς μέγα ἔλαμψε Χριστὸς τοῖς ἐσκοτισμένοις.
φαεινὴ ὤφθη αὐγὴ ἐκ Βηθλεὲμ ἀστράπτουσα²⁾,
5 μᾶλλον δὲ ἐκ Μαρίας ὁ Κύριος πάσῃ οἰκουμένῃ³⁾
ἀνατέλλει τὰς ἀκτῖνας ἡλίου δικαιοσύνης⁴⁾.
διὸ οἱ ἐξ Ἀδάμ γυμνοὶ δεῦτε πάντες
ὑποδύωμεν αὐτῷ, ἵνα θαλφθῶμεν.
σκέπει γὰρ γυμνοὺς καὶ αἴγλη ἐσκοτισμένους,
10 ἦλθεν, ἐφάνη⁵⁾ τὸ φῶς τὸ ἀπρόσιτον.
Οὐχ ὑπερεῖδεν ὁ Θεὸς τὸν δοῦλον συληθέντα
ἐντὸς τοῦ Παραδείσου καὶ ἀπολωλεκότα⁶⁾
τὴν θεοῦφαντον στολὴν· ἦλθε γὰρ πρὸς τοῦτον
ἱερᾶ πάλιν φωνῇ⁷⁾ καλῶν τὸν παρακούσαντα,
15 ποῦ εἶ Ἀδάμ; ἀπάρτι μὴ κρύπτου μοι· θέλω καθορᾶν σε·
κᾶν γυμνὸς ᾗς⁸⁾, μὴ αἰσχυνθῆς· σοὶ γὰρ [ἤδη]⁹⁾ ὠμοιώθην.
αὐτὸς ἐπιθυμῶν θεὸς οὐκ ἐγένου,
ἀλλ' ἐγὼ νῦν βουληθεὶς σὰρξ ἐγενόμην·
ἔγγισόν μοι οὖν καὶ γνώρισον, ἵνα λέξῃς,
20 ἦλθες, ἐφάνης τὸ φῶς τὸ ἀπρόσιτον.

Ἵπὸ τῶν σπλάγχχνων τῶν ἐμῶν ἐκάμφθην ὡς οἰκτίρμων
καὶ ἦλθον πρὸς τὸ πλάσμα προτείνων τὰς παλάμας,

1) Ἡσαΐ. Θ', 1. 2) Μιχαί. Ε', 1. 3) Ἐκ. Ἀλ. ε. ἀ. τῇ οἰκ. ὑπὲρ τὸ μέτρον.
4) αὐτόθ., ὁ ἡλ. τῆς δικ. ὑπὲρ τὸ μέτρον. 5) αὐτόθι, ἦλθες ἐφάνης. 6) Γεν. ε', 5.
Ἡ', 21. Θ', 6. 7) Ἐκ. Ἀλ. ἱερᾶ πάλιν φωνῇ. 8) Ἐκ. Ἀλ. κᾶν πτωχὸς εἶ, ὑπὲρ τὸ
μέτρον, διὸ παραλείπεται. Γεν. Γ', 9—10. 9) ἐξ ἐμῆς προσθήκης διὰ τὸ μέτρον.

- ἵνα περιπτύξωμαί σε· μὴ οὖν αἰδεσθῆς με·
 διὰ σέ γάρ τόν γυμνόν γυμνοῦμαι καί βαπτίζομαι.
 25 ἤδη μοι Ἰορδάνης ἀνοίγεται καί ὁ Ἰωάννης
 εὐτρεπίζει τὰς ὁδοὺς μου ὕδασι καί διανοίαις¹⁾.
 τοιαῦτα ὁ Σωτῆρ οὐ λόγοις, ἀλλ' ἔργοις
 πρὸς τόν ἄνθρωπον εἰπὼν ἦλθεν, ὡς εἶπεν,
 τοῦ μὲν ποταμοῦ τοῖς κύμασι²⁾ προσεγγίζων,
 30 τῷ δὲ Προδρόμῳ τὸ φῶς τὸ ἀπρόσιτον.
 Τόν ἐν ἐρήμῳ ποταμὸν καί δρόσον ἐν καμίνῳ³⁾
 καί ὄμβρον ἐν παρθένῳ⁴⁾ ἰδὼν ὁ Ἰωάννης
 ἐν Ἰορδάνῃ τόν Χριστὸν φόβῳ ἐταράχθη⁵⁾,
 ὡς ὁ γεννήτωρ αὐτοῦ τόν Γαβριὴλ ἐτρόμαξε·⁶⁾
 35 μείζονα δ' ἦν τῶν πάντοτε· τότε γάρ πρὸς δοῦλον δεσπότης⁷⁾
 τῶν Ἀγγέλων ἐλήλυθε [αὐτός]⁸⁾ θέλων βαπτισθῆναι·
 διὸ ὁ βαπτιστῆς γνωρίσας τόν πλάστην
 καί μετρήσας ἑαυτὸν ἔφησε φρίττων·
 στείλον, λυτρωτὰ, ἀρκέσθητι μέχρι τούτου·
 40 οἶδά σε τίς εἶ, τὸ φῶς τὸ ἀπρόσιτον.
 Ἄ ἐπιτάσσεις μοι, Σωτῆρ, ἐὰν ἐπιτελέσω,
 τὸ κέρασ μου ὑψώσω, ἀλλ' ὅμως οὐχ ἀρπάσω
 ὑπὲρ τὰ τὴν δύναμίν μου· οἶδα τίς ὑπάρχεις
 καί ὃ ἧς οὐκ ἀγνοῶ· ἐκ μήτρας γάρ γινώσκω σε.
 45 πῶς νῦν ἀγνοήσω φαινόμενον, ὄνπερ κεκρυμμένον
 ἐν τῇ μήτρᾳ θεωρήσας 'σχίρτησ' ἐν ἀγαλλιάσει⁹⁾;
 ἐπίσχεσ οὖν, Σωτῆρ, καί μὴ με βαρύνῃς·
 ἱκανὸν, ὅτι ἰδεῖν σε ἠξιώθην
 ἔστι μοι καλῶς, ἂν¹⁰⁾ εἴπῃς με¹¹⁾ πρόδρομόν σου·
 50 σὺ γάρ ὑπάρχεις τὸ φῶς τὸ ἀπρόσιτον.
 Παραχωρῆσαι σοι ζητῶ τὴν τοῦ βαπτιστοῦ τάξιν¹²⁾.
 καί αὕτη γάρ σοι πρέπει· διὸ χρεῖαν νῦν ἔχω
 τοῦ βαπτισθῆναι ὑπὸ σοῦ· σὺ οὖν ἔρχῃ πρὸς με
 καί προλαμβάνων αἰτεῖς ὃ βούλομαι αἰτῆσαί σε;
 55 τί ζητεῖς παρ' ἀνθρώπου, φιλάνθρωπε; τί τὴν κεφαλὴν σου

1) Ἐκ. Ἀλ. ἐν ὕδ. καὶ ἐν διαν. ὑπὲρ τὸ μέτρον. Μαλαχ. Γ', 1. Ματθ. ΙΑ', 10.
 2) Ἐκ. Ἀλ. ρεῖθροις. 3) Δαν. Γ', 22—3. 4) Κριτ. Α', 32—8. 5) Ματθ. Γ', 14.
 6) Λουκ. Α', 5—12. 7) Ἐκ. Ἀλ. μείζονα δὲ ἦν τὰ τότε τῶν πάντοτε· τότε γάρ πρὸς
 τὸν δοῦλον ὁ δεσπότης, ὑπὲρ τὸ μέτρον. 8) Ἐκ. Ἀλ. ἐλλείπει· παρενεβάλομεν ἐξ εἰκα-
 σίας διὰ τὸ μέτρον. 9) Λουκ. Α', 41. 10) Ἐκ. Ἀλ. ἐὰν, διὰ τὸ μέτρον. 11) Ἐκ. Ἀλ.
 μοι. 12) Ματθ. Γ', 13. Μάρκ. Α', 9. Λουκ. Γ', 21.

- ὑποκλίνεις τῇ χειρὶ μου; οὐ γὰρ ἔθος πῦρ κατέχειν¹⁾
 οὐκ οἶδασι²⁾ πτωχοὶ πλουσίῳ δανείζειν,
 ἰσχυρῶ οἱ ἀσθενεῖς οὐκ ἀντερίζειν,
 τοῖς ἀμαρτωλοῖς ὡς χρήζουσι χρησιμεύει·
 60 ἦλθες, ἐφάνης τὸ φῶς τὸ ἀπρόσιτον.
 Ἐπέστης ρεῖθροις διὰ τί; τί θέλων ἀποπλῦναι,
 ἢ ποίας ἀμαρτίας ὁ δίχα ἀνομίας
 καὶ συλληφθεὶς καὶ γεννηθεὶς; σὺ μὲν ἔρχη πρὸς με,
 οὐρανὸς δὲ καὶ ἡ γῆ ὄρα προπετευόμενον·
 65 λέγεις μοι· βάπτισόν με, ἀλλ' ἄνωθεν Ἄγγελοι σκοποῦσιν,
 ἵνα τότε λέξωσί μοι· γινῶθι σαυτόν, ποῖ παρέρχη;
 ὡς εἶπεν οὖν Μωσῆς³⁾, προχείρισον ἄλλον
 εἰς αὐτὸ τοῦτο, Σωτῆρ, ὃ ἀπαιτεῖς με·
 μείζων μου εἶ σὺ⁴⁾ καὶ δέδοικα, δέομαί σου·
 70 πῶς γὰρ βαπτίσω τὸ φῶς τὸ ἀπρόσιτον;
 Ἰδὼν ὁ πάντα προορῶν τὸν φόβον τοῦ Προδρόμου
 πρὸς τοῦτον ἀπεκρίθη· καλῶς [φής]⁵⁾, Ἰωάννη,
 δικαίως ἐφριξάς με· ὅμως ἄφες ἄρτι.
 οὕτω γὰρ πρέπον ἐστὶ πληρῶσαι ἃ προώρισα·
 75 ἄφες ἄρτι καὶ δεῦρο ἀπώσεις τε ταύτην τὴν δειλίαν·
 λειτουργίαν χρεωστεῖς μοι, δέδοικας δὲ ἐκτελέσαι⁶⁾;
 ἐγὼ τὸν Γαβριὴλ ἀπέστειλα τότε
 καὶ ὑπούργησε καλῶς τῇ σῆ γεννήσει⁷⁾·
 πέμψον οὖν καὶ σὺ ὡς Ἄγγελον τὴν παλάμην,
 80 ἵνα βαπτίσῃς τὸ φῶς τὸ ἀπρόσιτον.
 Νῦν ἐπτοήθης, βαπτιστά, καὶ ἐφριξας τὸ δρᾶμα
 ὡς μέγα· καὶ γὰρ μέγα· μειζότερον δὲ τούτου
 κατεῖδον οἱ σοὶ συγγενεῖς· βλέψον πρὸς Μαρίαν
 καὶ ἐνθυμήθητι τὸ πῶς ἐκείνη με ἐβάστασε⁸⁾.
 85 πάντως ἐρεῖς μοι, τότε ἠθέλησας· οὕτω καὶ νῦν θέλω·
 μὴ διστασῆς, βάπτισόν με, δεξιάν σου δάνεισόν μοι⁹⁾,
 τὸ πνεῦμά σου οἰκῶ καὶ ἔχω σε ὅλον·
 τὴν παλάμην οὖν τὴν σὴν πῶς οὐ κιχρᾶς μοι;

1) Ἐκ. Ἄλ. οὐκ ἔχει γὰρ ἔθος πῦρ κατέχειν, ὑπὲρ τὸ μέτρον. 2) Ἐκ. Ἄλ. οὐκ οἶδα
 οἱ πτωχοί. 3) Δευτερον. ΙΗ', 15—9. 4) Ἐκ. Ἄλ. ἐστὶ. 5) Ἐκ. Ἄλ. καλῶς Ἰωάν-
 νη, φῆς ἐξ ἐμῆς προσθήκης διὰ τὸ μέτρον. 6) Ἐκ. Ἄλ. καὶ δεῖσαι νῦν ταύτην ἐκτελέ-
 σαι, ὑπὲρ τὸ μέτρον. 7) Λουκ. Α', 11—20. 8) Λουκ. Α', 31—6. 9) Ἐκ. Ἄλ. τὴν
 δεξιάν μόνον δάνεισόν μοι, παρὰ τὸ μέτρον.

- ἔκδον σου εἰμι καὶ ἔξωθεν τί με φεύγεις;
 90 στῆθι καὶ κράτει τὸ φῶς τὸ ἀπρόσιτον.
 Οὐκ ἀπαιτῶ σε, βαπτιστὰ, τοὺς ὄρους ὑπερβῆναι,
 οὐ λέγω σοι, εἰπέ μοι ἃ λέγεις τοῖς ἀνόμοις
 καὶ παραινεῖς ἀμαρτωλοῖς· μόνον βάπτισόν με
 σιωπῶν καὶ προσδοκῶν τὸ ἀπὸ τοῦ βαπτίσματος·
 95 ἔξεις γὰρ διὰ τούτου ἀξίωμα, ὅπερ οὐχ ὑπῆρξε
 τοῖς Ἀγγέλοις· καὶ γὰρ πάντων προφητῶν μείζω ποιήσω¹⁾.
 ἐκείνων μὲν σαφῶς οὐδεὶς με κατεῖδεν,
 ἀλλ' ἐν τύποις καὶ σκιαῖς καὶ ἐνυπνίοις,
 σὺ δὲ βαπτιστὰ, χαρίσματος ἠξιώθης,
 100 ὅπως βαπτίσης τὸ φῶς τὸ ἀπρόσιτον.
 Ὑπέρθου τοῦτο ὃ λαλεῖς καὶ δράσον ὃ ἀκούεις,
 μηδενί²⁾ μαρτυρήσεις· ἐμοὶ γὰρ αἰεὶ μάρτυς
 ἐν οὐρανῷ ἐστὶ πιστός³⁾, σοῦ τὴν μαρτυρίαν
 ὃ ἐστὼς οὗτος λαὸς εἰ καὶ οὐ παραδέχεται·
 105 ἄφες οὖν οὐρανόθεν διδάσκοντι τίς⁴⁾ καὶ τίνος γόνος
 πέλω⁵⁾, τί δὲ μέλλω χαρίζεσθαι τοῖς ἀγαπητοῖς μου·
 ἀνοίγω οὐρανοὺς, κατάγω τὸ πνεῦμα,
 χορηγῶ τοῦτο αὐτοῖς εἰς ἀρραβῶνα⁶⁾.
 δεῦρο οὖν λοιπὸν, προσέγγισον, ἵνα μάθης
 110 πόθεν ἀστράπτει τὸ φῶς τὸ ἀπρόσιτον.
 Ρητῶν ἀρρήτων καὶ φρικτῶν ἀκούσας ὃ ἐκ στερείρας
 φησὶ τῷ ἐκ παρθένου· ἐὰν ἀντιλαλήσω,
 μὴ ὀργισθῆς μοι, λυτρωτά· πᾶσα γὰρ ἀνάγκη
 παρασκευάζει με νῦν πολλὰ παρρησιάζεσθαι.
 115 τί οὖν, σῶτερ, ἂν οὗτοί σε μάθωσι; κίνδυνον ἐπάξω
 τῇ χειρὶ μου τῇ ἀθλίᾳ εἰς κλίβανον ἐπιρρίπτων⁷⁾.
 καὶ πάλαι μὲν Δαθάν⁸⁾ ἐξέτεινε τὴν χεῖρα
 ἐπισχεῖν τὴν κιβωτὸν καὶ διεκόπη,
 νῦν δὲ κεφαλὴν κρατοῦντά με τοῦ θεοῦ μου
 120 πῶς οὐχὶ φλέξει τὸ φῶς τὸ ἀπρόσιτον;
 ὦ βαπτιστὰ καὶ ἐριστὰ, μὴ πρὸς ἀντιλογίαν,
 ἀλλὰ πρὸς λειτουργίαν συντόμως εὐτρεπίζου·

1) Ἐκ. Ἀλ. τῶν προφ. μείζω σε ποιήσω, ὑπὲρ τὸ μέτρον. 2) Ἐκ. Ἀλ. μηδέν μοι μάρτυρ. 3) Ἐκ. Ἀλ. πιστῶς. 4) Ἐκ. Ἀλ. τίς εἰμι, ὑπὲρ τὸ μέτρον. 5) Ματθ. Γ', 17. Μάρκ. Α', 11. Λουκ. Δ', 22. 6) Ἰωάν. ΙΑ', 26. ΙΕ', 26. ις', 7, 13—4. ΙΖ', 6—26. Πράξ. ἀποστόλ. Β', 1—3. 7) Ἐκ. Ἀλ. εἰς κλίβ. ταύτην ἐπιρ. 8) Ἐκ. Ἀλ. ὁ Δάν. Ἀριθ. ις', 12, 27, 32.

ἰδοῦ γάρ, ὅτι ἄ τελῶ ὠδε ζωγραφῶ σοι
 τὴν τερπνὴν καὶ φαεινὴν μορφήν τῆς Ἐκκλησίας μου·
 125 νέμω τῇ δεξιᾷ σου τὴν δύναμιν, ὡς περ μετὰ ταῦτα
 χορηγήσω ταῖς παλάμαις τῶν φίλων¹⁾ καὶ ἱερέων
 δεικνύων σοι σαφῶς τὸ ἅγιον πνεῦμα
 καὶ φωνὴν τὴν τοῦ πατρὸς ἀκουτιῶ σοι
 γνήσιον υἱὸν δηλοῦσάν με καὶ βοῶσαν·
 130 οὗτος ὑπάρχει τὸ φῶς τὸ ἀπρόσιτον.

Μετὰ δὲ ταῦτα τὰ φρικτὰ ὁ γόνος Ζαχαρίου
 φησὶ πρὸς τὸν δεσπότην· ἐγὼ οὐκ ἀντερίζω,
 ἀλλ' ὁ κελεύεις με ποιῶ· ταῦτα λέξας τότε
 τὸ μυστήριον ἡμῶν δουλοπρεπῶς ἠτένιζε
 135 βλέπων εὐλαβῶς μέλη γυμνούμενα τοῦ ἐντελλομένου
 ταῖς νεφέλαις περιβάλλειν [πόλον]²⁾ δίκην ἱματίου,
 καὶ πάλιν θεωρῶν ἐν μέσῳ τῶν ρείθρων
 τὸν ἐν μέσῳ τῶν τριῶν παιδῶν φανέντα,
 δρόσον ἐν πυρὶ καὶ πῦρ ἐν τῷ Ἰορδάνῃ,
 140 ὅθεν βαπτίζει τὸ φῶς τὸ ἀπρόσιτον.

Ἄλλὰ τὰ θαύματα ὁρῶν ὁ ἐκ τοῦ ἱερέως
 ἐν τάξει ἱερέως προτείνει τὴν παλάμην
 καὶ τὸν Χριστὸν χειροθετεῖ κράζων τοῖς ὁρῶσι·
 τὴν ἐκούσιον βροχὴν ἐν Ἰορδάνῃ βλέπετε,
 145 τῆς τρυφῆς τὸν χειμάρρουν, ὡς γέγραπται, ἐν ταῖς διεξόδοις
 τῶν ὑδάτων θεωρεῖτε [ἅμα]³⁾ θάλασσαν μεγάλην·
 μηδεὶς οὖν τολμηρὸν νομίση με εἶναι·
 οὐ τελῶ ὡς προπέτης, ἀλλ' ὡς ἰκέτης·
 κύριός ἐστι καὶ εἶπέ μοι τοῦτο δρᾶσαι·
 150 ὅθεν βαπτίζω⁴⁾ τὸ φῶς τὸ ἀπρόσιτον.

Νωθρὸν μὲν ὄντα ὡς βροτὸν αὐτὸς ὡς θεὸς πάντων
 ἐνεύρωσε βοήσας· ἐπίθες μοι τὴν χεῖρα
 κάγῳ ἐνισχύσω αὐτήν· πῶς γὰρ ἠδυνάμην,
 εἰ μὴ σὺν τούτῳ; αὐτὸς ὁ εἶπε καὶ ἐγένετο·
 155 πῶς ἠυτόνουν βαπτίσαι τὴν ἄβυσσον πῆλιγος ὑπάρχων,

1) Ἐκ. Ἄλ. φίλων μου καὶ ἱερέων.

2) Ἐκ. Ἄλ. περιβάλλειν δίκην ἱμ., τοῦ μέτρου χάριν προσεδέμεθα «πόλον» δηλοῦντα οὐρανόν, κατὰ τὸ «ὁ περιβάλλων τὸν οὐρανόν ἐν νεφέλαις».

3) Ἐκ. Ἄλ. ἐν ποταμῷ θάλ. μεγ. παρὰ τὸ μέτρον· ἅμα ἢ οἷα ἐξ ἐμῆς εἰκασίας.

4) Ἐκ. Ἄλ. βαπτίζει.

- εἰ μὴ πρῶτον ἐδεξάμην λαβῶν δύναμιν ἐξ ὕψους·
 αἰσθάνομαι γὰρ νῦν αὐτοῦ μοι παρόντος,
 ὅτι ὁ ἤμην τὸ πρὶν, πλέον ὑπάρχω,
 ἀλλ' ὁ, τι εἰμι, ἠλλοίωμαι, ἐδοξάσθην·
 160 βλέπων κατέχω τὸ φῶς τὸ ἀπρόσιτον.
 Οὐκέτι λέγω ὡς τὸ πρὶν· οὐ λύω τὸν ἰμάντα
 τῶν σῶν ὑποδημάτων· ἰδοὺ γὰρ ἐκ κυμάτων
 ἐπὶ τὴν κάραν προχωρῶ, γῆν πατῶ οὐκέτι,
 ἀλλ' αὐτὸν τὸν οὐρανόν· ἃ γὰρ τελῶ οὐράνια,
 165 μᾶλλον δὲ καὶ τὰ ἄνω παρέδραμον· ταῦτα γὰρ βαστάζει·
 [οὗτος μὲν τοιοῦτος] ¹⁾, ἐγὼ δὲ νῦν βλέπω καὶ βαπτίζω.
 εὐφραίνου οὐρανέ, ἢ γῆ ²⁾ ἐπαγάλλου,
 ἀγιάσθητε πηγαὶ αἱ τῶν ὑδάτων·
 πάντα γὰρ φανείς ἐπλήρωσεν εὐλογίας
 170 πᾶσι παρέχων τὸ φῶς τὸ ἀπρόσιτον.
 Ὑπερεπῆρε δὲ τὸν νοῦν τῇ θείᾳ διατάξει
 ὁ γόνος Ζαχαρίου καὶ τείνας τὴν παλάμην
 ἐπετίθη τῷ βασιλεῖ, λούει τοῦτον ρείθροις
 καὶ λοιπὸν ἄγει εἰς γῆν τὸν γῆς καὶ πόντου κύριον,
 175 ὄντινα οὐρανόθεν ὑπέδειξε φθόγγῳ ὡς δακτύλῳ
 ὁ βοήσας· οὗτος ἔστ' ³⁾ ἐμὸς υἱὸς ἀγαπητός μοι ⁴⁾·
 αὐτῷ οὖν τῷ πατρὶ καὶ τῷ βαπτισθέντι
 καὶ τῷ αὐτοῦ πνεύματι [συνάμα] ⁵⁾ κράζω·
 θραῦσον, λυτρωτὰ, τοὺς θλίβοντας τὴν ψυχὴν μου,
 180 παῦσον τοὺς πόνους, τὸ φῶς τὸ ἀπρόσιτον.—

Παραθέμενοι ἀνωτέρω τὸ κείμενον τοῦ ποιήματος τοῦ Ρωμανοῦ προβαίνομεν ἤδη εἰς τὴν ποιητικὴν καὶ μετρικὴν αὐτοῦ ἀνάλυσιν.

Β'. Ἐνότης τοῦ προκειμένου ποιήματός ἐστιν ἡ βάπτισις τοῦ Ἰησοῦ Χριστοῦ ὑπὸ Ἰωάννου ἐν τῷ Ἰορδάνῃ κατὰ τὰ ἐν Εὐαγγελίοις φερόμενα. Ματθ. Γ', 13—17. Μάρκ. Α', 9—11. Λουκ. Γ', 21—22. Ἐπὶ τῷ γεγονότι τούτῳ ἐορταζομένῳ ἐν τῇ Ἐκκλησίᾳ τῇ σ' Ἰανουαρίου πλὴν ἄλλων ἄδεται ἄχρι τοῦ νῦν καὶ τὸ ἐν τῷ Μηνολογίῳ ἀρχαῖον Κοντάκιον τοῦ Ρωμανοῦ ἔχον ὧδε.

Ἐπεφάνης σήμερον τῇ οἰκουμένη
 καὶ τὸ φῶς σου, κύριε, ἐσημειώθη

1) Ἐκ. Ἀλ. ἐλλείπει, κατ' εἰκασίαν παρενεβάλομεν.

2) Ἐκ. Ἀλ. καὶ ἡ γῆ.

3) Ἐκ. Ἀλ. ἔστιν.

4) Ἐκ. Ἀλ. ὁ ἀγαπητός μου.

5) Ἐκ. Ἀλ. ἐλλείπει, παρενε-

βάλομεν χάριν τοῦ μέτρου.

ἐφ' ἡμᾶς ἐν ἐπιγνώσει ὑμνοῦντάς σε·
ἦλθες, ἐφάνης τὸ φῶς τὸ ἀπρόσιτον.

Οὐδεμία δ' ἀμφιβολία, ὅτι ἐπὶ τῇ αὐτῇ ἐορτῇ ἤδοντο καὶ τὰ ἀνωτέρω κοντάκια, ὧν τὸ μὲν κείμενον διετηρήθη, τὸ δὲ μέλος διὰ παντός ἀπώλετο. Ἄφ' οὗ δὲ βραδύτερον ἢ ἀρχαίζουσα τοῦ Ρωμανοῦ ποίησις ἤρξατο παραγκωνίζεσθαι ὑπὸ τῆς νεωτέρας τῶν Κανόνων λεγομένων, διετηρήθη μόνον εἰς ἀνάμνησιν τοῦ τε ποιητοῦ καὶ τῆς ποιήσεως αὐτοῦ μόνον τὸ «Ἐπεφάνης σήμερον» τῶν λοιπῶν ἐγκαταλειφθέντων ἐν τοῖς χειρογράφοις τῶν βιβλιοθηκῶν, ὧν ἐν ἐστὶ καὶ τὸ ἀνωτέρω παρατεθέν. Τούτου λοιπὸν ἡ ὑπόθεσις ἐστὶν ἡδε.

Ἐν τῇ α' στροφῇ ὁ ποιητὴς λέγει· μέγα φῶς ἔλαμψεν εἰς τὴν Γαλιλαίαν τῶν ἐθνῶν, εἰς τὴν χώραν τοῦ Ζαβουλῶν καὶ τὴν γῆν τοῦ Νεφθαλεῖμ, ὡς προεῖπεν ὁ Ἡσαίας· μέγα φῶς ἔλαμψεν ὁ Χριστὸς εἰς τοὺς ἐν σκότει διακειμένους. Λάμψις φαεινὴ ἐφάνη ἐκ Βηθλεέμ, μᾶλλον δ' ἐκ Μαρίας εἰς πᾶσαν τὴν οἰκουμένην ἀνέτειλεν ὁ ἥλιος τῆς δικαιοσύνης· διὸ ἔλθετε ἄνθρωποι, ἀπόγονοι τοῦ Ἀδάμ, ἵνα φωτισθῆτε, διότι ἦλθεν, ἐφάνη τὸ φῶς τὸ ἀπρόσιτον.

Ὁ θεὸς δὲν παρεῖδε, λέγει ἐν τῇ β' στροφῇ, τὸν πεσόντα ἄνθρωπον ἐν τῷ Παραδείσῳ· ἰδοὺ ὁ Χριστὸς ἦλθε πρόσκαλῶν εἰς σωτηρίαν τὸν παρακούσαντα διὰ τοῦ βαπτίσματος αὐτοῦ. Διὰ σέ, ἄνθρωπε, διὰ σέ τὸν γυμνὸν γυμνοῦμαι καὶ βαπτίζομαι. Ἦδη ὁ Ἰορδάνης ἀνοίγεται καὶ ὁ Ἰωάννης εὐτρεπίζει τὴν ὁδὸν μου ὕδατι καὶ διανοίᾳ.

Ἐρχεται ὁ Ἰησοῦς πρὸς τὸν Ἰωάννην, ἵνα βαπτισθῆ, λέγει ἐν τῇ γ', δ', ε', ζ', στροφῇ. Ὁ Ἰωάννης ἰδὼν αὐτὸν φόβῳ ἐταράχθη, ὡς ὁ πατὴρ αὐτοῦ Ζαχαρίας ἰδὼν τὸν ἀρχάγγελον Γαβριήλ· ἀλλὰ τοῦτο ἦν μείζον ἐκείνου· διότι νῦν ἔρχεται οὐχὶ ἄγγελος, ἀλλ' ὁ κύριος τῶν ἀγγέλων πρὸς τὸν δούλον Ἰωάννην θέλων βαπτισθῆναι· διὸ ὁ βαπτιστὴς γνοὺς αὐτὸν λέγει· ἐγὼ χρεῖαν ἔχω ὑπὸ σοῦ βαπτισθῆναι καὶ σὺ ἔρχῃ πρὸς με; τίνας ἁμαρτίας θέλων ἀποπλῦναι ἦλθες πρὸς με σὺ ὁ ἀναμάρτητος;

Ἄλλ' ὁ Ἰησοῦς προορῶν τὰ πάντα λέγει τῷ Ἰωάννῃ ἐν τῇ η', θ', ι', ια' στροφῇ. Δικαίως ἐφριξάς με, ἀλλ' ἄφες ἄρτι· οὕτω γὰρ πρέπον ἐστὶ πληρῶσαι πᾶσαν οἰκονομίαν. Μὴ διστασῆς βαπτίσει με· διὰ τούτου ἔξεις ἀξίωμα μείζον τῶν ἄλλων προφητῶν· περὶ τούτου μαρτυρήσει καὶ ὁ πατὴρ μου ὁ ἐν τοῖς οὐρανοῖς.

Ὁ Ἰωάννης μετὰ δισταγμούς τινας, φοβούμενος μὴ πάθῃ τὸ τοῦ Δαθάν, δέχεται τέλος βαπτίσει τὸν Ἰησοῦν, λέγων ἐν τῇ ιε' στροφῇ· μηδεὶς με νομίση τολμηρὸν, διότι αὐτὸς ὁ Κύριος ἐκέλευσέ με τοῦτο ποιῆσαι. Καὶ βαπτίσας αὐτὸν λέγει ἐν τῇ ιζ' στροφῇ. «Εὐφραίνου οὐρανὲ, γῆ ἐπα-

γάλλου· αγιάσθητε πηγαί αἱ τῶν ὑδάτων· πάντα γάρ φανείς ἐπλήρωσεν εὐλογίας πᾶσι παρέχων τὸ φῶς τὸ ἀπρόσιτον».

Τότε ἀναβάντα ἐκ τοῦ ὕδατος τὸν Ἰησοῦν ὁ Πατὴρ ἄνωθεν ὑπέδειξεν αὐτὸν τῇ φωνῇ ὡς τῷ δακτύλῳ. «Οὗτός ἐστιν ὁ υἱός μου ὁ ἀγαπητός». Τότε ὁ ποιητὴς ἀναφωνεῖ ἐν τῇ ἰγ' στροφῇ. «Αὐτῷ οὖν τῷ Πατρὶ καὶ τῷ Υἱῷ τῷ βαπτισθέντι καὶ τῷ αὐτοῦ Πνεύματι κράξω· θραῦσον, λυτρωτά, τοὺς θλίβοντας τὴν ψυχὴν μου, παῦσον τοὺς πόνους, φῶς ἀπρόσιτον».

Τοιαύτη ἐστὶν ἡ ὑπόθεσις τοῦ ποιήματος· ἡ ἐπιφάνεια τοῦ Σωτῆρος, ὁ διάλογος αὐτοῦ μετὰ τοῦ Ἰωάννου καὶ ἡ βάπτισις αὐτοῦ. Γλῶσσα νευρώδης καὶ σαφῆς, ἀφθονία εἰκόνων, παραστάσεων καὶ λόγων τοῦ θεανθρώπου Λόγου πρὸς τὸν πρόδρομον αὐτοῦ, ἀποφαίνουσι τὸ ὅλον πράγματι ὑψηλὸν καὶ σεβάσμιον· διότι διὰ τοῦ γεγονότος τούτου τοῦ βαπτίσματος ἐγκαινίζεται ἐν τῇ ἀνθρωπότητι εἰς αἰῶνας αἰώνων τὸ πρῶτον μυστήριον τοῦ Χριστιανισμοῦ, τὸ πρῶτον σύμβολον τῶν εἰς Χριστὸν πιστευόντων, ἡ πρώτη διαταγὴ τοῦ Ἰησοῦ πρὸς τοὺς μαθητὰς αὐτοῦ μετὰ τὴν ἀνάστασιν· «Πορευθέντες οὖν μαθητεύσατε πάντα τὰ ἔθνη βαπτίζοντες αὐτοὺς εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, διδάσκοντες αὐτοὺς τηρεῖν πάντα, ὅσα ἐνετειλάμην ὑμῖν». Ματθ. κη., 19—20.

Γ'. Μετὰ τὴν ὑπόθεσιν τοῦ ποιήματος μεταβαίνομεν εἰς τὴν μετρικὴν αὐτοῦ ἀνάλυσιν, ἣτις ἀποτελεῖ τὸ σπουδαιότερον τῆς ἡμετέρας πραγματείας μέρος.

Οἱ Βυζαντινοί, μὴ ὀλιγωρήσαντες τῆς ποσότητος ἢ τοῦ χρόνου τῶν συλλαβῶν, ἰδίᾳ δὲ τῷ τονικῷ μέτρῳ ἢ ρυθμῷ χρώμενοι ἐν τοῖς ποιήμασιν αὐτῶν, τοσαύτην ποικιλίαν περὶ τὴν φιλοτέχνησιν τῶν στίχων, κῶλων, περιόδων καὶ στροφῶν τῶν ᾠδῶν ἀπέδειξαν, ὥστε δυνάμεθα εἰπεῖν οὐ τοι πολὺ τῶν ἀρχαίων ἀποδέουσιν.

Εἰς τοῦτο δὲ πρὸ πάντων διακρίνεται ὁ ἡμέτερος Ρωμανὸς ἀφειδῶς χρησάμενος τοῖς ἀρχαίοις σχήμασι τῶν μέτρων ἐπὶ τῇ βάσει τοῦ ρυθμοῦ. Ἐν τῷ περιφῆμῳ αὐτοῦ καὶ πρώτῳ κοντακίῳ τῆς Χριστοῦ γεννήσεως

Ἡ παρθένος σήμερον | τὸν ὑπερούσιον τίκτει
 Καὶ ἡ γῆ τὸ σπῆλαιον | τῷ ἀπροσίτῳ προσάγει.
 Ἄγγελοι | μετὰ ποιμένων | δοξολογοῦσι,
 Μάγοι δὲ | μετὰ ἀστέρος | ὁδοιποροῦσι·
 5 δι' ἡμᾶς γὰρ ἐγεννήθη | παιδίον νέον
 ὁ πρὸ αἰώνων θεός.

ἀνακαλύπτομεν τὰ ἐξῆς σχήματα τῶν μέτρων.

Ἐν τῷ ἄ' στίχῳ ἔχομεν δύο κῶλα, ὧν τὸ πρῶτόν ἐστι τροχαϊκὸν δίμετρον καταληκτικὸν ὧδε:

' · · · | ' · ! = ἀρχ. — — — | — — — =

Ἡ παρθένος σήμερον

τὸ δὲ δεύτερον τρίμετρον δακτυλικὸν καταληκτικὸν ὧδε·

' · · · ' · · · ' · = ἀρχ. — — — — — — — =

τὸν ὑπερούσιον τίκτει

ἀντίστοιχα τούτοις εἰσὶ τὰ δύο κῶλα τοῦ β' στίχου

' · · · | ' · ! = ἀρχ. — — — — — | — — — =

καὶ ἡ γῆ τὸ σπῆλαιον

' · · · ' · · · ' · = ἀρχ. — — — — — — — =

τῷ ἀπροσίτῳ προσάγει

Ἐν τῷ γ' στίχῳ ἔχομεν τρία κῶλα, ὧν τὸ πρῶτόν ἐστι δάκτυλος Ἄγγελοι ' · · = ἀρχ. — — —, τὸ δεύτερον ἰαμβικὸν μονόμετρον ὑπερκατάληκτον καὶ τὸ τρίτον ἐπίσης

· ' · ' | · = ἀρχ. — — — — — | — — —

μετὰ ποιμένων

δοξολογοῦσι

ἀντίστοιχα τούτοις εἰσὶ τὰ τρία κῶλα τοῦ δ' στίχου ὧδε·

· · | · ' · ' · | · ' · ' · | · = — — — — — | — — — — — | — — — — —

Μάγοι δὲ μετὰ ἀστέρος ὄδοιποροῦσι

· · | / · · | / · · | / · · | / · = ἀρχ. — — — — — | — — — — — | — — — — — || — — — — — | — — — — —

Ἄλλὰ ταῦτα δύνανται ψάλλεσθαι καὶ ὡς δακτυλικά ὧδε·

Ἄγγελοι | μετὰ ποιμένων || δοξολογοῦσι

καὶ τὰ ἀντίστοιχα τοῦ δ' στίχου

Μάγοι δὲ | μετὰ ἀστέρος || ὄδοιποροῦσι

Παρατηρητέον ἐνταῦθα, ὅτι ὁ τρίτος ποῦς ἐστὶ σπονδαῖος, ᾧ ἐχρῶντο ἔσθ' ὅτε οἱ μελωδοί, ὡς ἐν τῷ περιφῆμῳ ἰδιομέλῳ τῆς μεγάλης παρασκευῆς ἐν τῷ Τριφδίῳ «Σὲ τὸν ἀναβαλλόμενον τὸ φῶς...» ἐν τοῖς ἐφεξῆς στίχοις.

' · · | ' · · | ' · · | ' · · | ' · · | ' · = ἀρχ. — — — — — | — — — — — | — — — — — | — — — — — | — — — — —

πῶς σε κηδεύσω θεέ μου; ἢ πῶς σινδόνι εἰλήσω

ποίαις χερσὶ δὲ προσψεύσω τὸ σὸν ἀκήρατον σῶμα

ποῖα δὲ ἄσματα μέλψω τῇ σῇ ἐξόδῳ οἰκτίρμον

ἐνθα εὐρίσκομεν τὸν δακτυλικὸν ἐξάμετρον ρυθμικὸν στίχον, οὗ ὁ τέταρτος ποῦς ἐστὶ σπονδαῖος.

Ἐν τῷ ε' καὶ ς' στίχῳ ἔχομεν τρία κῶλα, ἐν τῷ πρώτῳ τῶν ὁποίων εὐρίσκομεν τὸν παίωνα γ' δις ἐπαναλαμβανόμενον ὧδε·

· · · · | · · · · = ἀρχ. — — — — — | — — — — —

δι' ἡμᾶς γὰρ | ἐγεννήθη

έν τῷ δευτέρῳ ἱαμβικόν μονόμετρον ὑπερκατάληκτον ὦδε·

· ' · ' | · = ἀρχ. — — — | —
 παιδίον νέον

καί έν τῷ τρίτῳ δακτυλικόν δίμετρον ὑπερκατάληκτον ὦδε

' · · | ' · · | ' = ἀρχ. — — — | — — — | —
 ὁ πρό αἰώνων θεός

Ἐν τῷ ποιήματι αὐτοῦ τῷ νουθετικῷ πρὸς τοὺς μοναχοὺς ὁ Ρωμανὸς ἐχρήσατο τοῖς ἀναπαιστοῖς διαφόροις τρόποις· τούτων παρατιθέαμεν ὦδε παραδείγματα τινά·

Τοῖς τοῦ βίου τερπνοῖς ἐνητένισα
 λογισμοῖς θεωρῶν τὰ γινόμενα,
 καί μετρήσας αὐτῶν τὰ ἐπώδυνα
 τὴν ζωὴν τῶν βροτῶν ἐταλάνισα,
 5 ὑμᾶς δὲ μόνους ἐμακάρισα
 τὴν μερίδα τὴν καλὴν ἐκλεξαμένους,
 τὸ παθεῖν τῷ Χριστῷ καί μένειν σὺν αὐτῷ
 καί συμφάλλειν αἰεὶ τῷ προφήτῃ Δαβίδ
 Ἀλληλούϊα¹⁾).

Ἐν τοῖς στίχοις τῆς στροφῆς ταύτης ὡς καὶ τῶν ἐφεξῆς ἔχομεν τὰ ἐξῆς ἀναπαιστικά μετρικὰ σχήματα·

ἀρχ. — — — | — — — | — — — | — — — = ἀναπαιστ. δίμετρος ἐνδεκασύλ-
 λαβος
 · · ' · · ' | · · ' · · · » » »
 · · / · · / | · · / · · · » » »
 · · / · · / | · · / · · · » » »
 5 — — — | — — — | — — — | — — — » » »
 — — — | — — — | — — — | — — — » » δωδεκασύλ-
 λαβος
 — — — | — — — | — — — | — — — » » »
 — — — | — — — | — — — | — — — » » »
 — — — | — — — ἀναπαιστ. μονόμετρος πεντασύλ-
 λαβος.

Ἄνεφερομεν ἀνωτέρῳ (σελ. 10) τὸ κοντάκιον τοῦ Ρωμανοῦ εἰς τὴν βάπτισιν τοῦ Χριστοῦ, ὅπερ ψάλλεται καὶ νῦν ἔτι έν τῇ Ἐκκλησίᾳ τῆς Ἰανουαρίου, ἑορτῇ τῶν φώτων. Τούτου οἱ μὲν τρεῖς πρῶτοι στίχοι εἰσὶ τρίμετροι τροχαῖκοι ρυθμικοὶ ὦδε·

1) Ἐκ. Ἀλήθ. Τόμ. ιβ' ἀρ. 33.

'·'·' | '·'·' /·'·' /·'·' = ἀρχ. — — — | — — — | — — —

Ἐπεφάνης σήμερον τῆ οἰκουμένη
καὶ τὸ φῶς σου, κύριε, ἐσημειώθη
ἐφ' ἡμᾶς ἐν ἐπιγνώσει ὑμνοῦντάς σε·

ὁ δὲ τέταρτός ἐστι δακτυλικὸς τετράμετρος ὧδε·

/·'·' | /·'·' | /·'·' | /·'·' = ἀρχ. — — — | — — — | — — — | — — —

ἦλθες ἐφάνης τὸ φῶς τὸ ἀπρόσιτον.

Καὶ τοῦ κοντακίου τούτου τὸ ἐφύμνιον «ἦλθες ἐφάνης» ἄγει ἡμᾶς εἰς τὸ κύριον θέμα, εἰς τὴν ἀνάλυσιν τῶν ἀνωτέρω κοντακίων τοῦ Ρωμανοῦ εἰς τὰ ἅγια Φῶτα.

Εἶπομεν ἤδη ἐν ἀρχῇ, ὅτι ἐκάστη τῶν ὀκτωκαίδεκα στροφῶν τοῦ ποιήματος περιέχει στίχους δέκα ἅπαντας ἀντιστοιχοῦς ἀλλήλοις ἀπ' ἀρχῆς μέχρι τέλους, ὡς ἐν τοῖς ἐφεξῆς δειχθήσεται. Ὁ πρῶτος στίχος τῆς πρώτης στροφῆς

Τῆ Γαλιλαία τῶν ἐθνῶν τῆ τοῦ Ζαβουλῶν χώρα

ἐστὶ ρυθμικὸς τετράμετρος ἰαμβικὸς καταληκτικὸς, δεκαπεντασύλλαβος, ὁ περιφημὸς πολιτικὸς στίχος τῶν Βυζαντινῶν. Οὗτος δ' ἀντιστοιχεῖ ἅπασιν τοῖς πρώτοις στίχοις ἁπασῶν τῶν στροφῶν ὧδε·

·'·' /·'·' | ·'·' /·'·' | ·'·' /·'·' | ·'·' /·'·' = ἀρχ. — — — | — — — || — — — | — — —

Οὐχ ὑπερεῖδεν ὁ θεὸς τὸν δοῦλον συληθέντα β' στρ.

Ἵπὸ τῶν σπλάγγων τῶν ἐμῶν ἐκάμφθην ὡς οἰκτίρμων γ' »

Τὸν ἐν ἐρήμῳ ποταμὸν καὶ δρόσον ἐν καμίνῳ δ' »

Ἄ ἐπιτάσσεις μοι Σωτῆρ ἐὰν ἐπιτελέσω ε' »

Καὶ οὕτω καθ' ἐξῆς μέχρι τῶν δέκα ὀκτώ. Ἰδίᾳ περὶ τοῦ πολιτικοῦ στίχου, περὶ οὗ ἐπίσης τόσα ἐγράφησαν, ἀρκούμεθα λέγοντες, ὅτι πολὺ ἀρχαιότερός ἐστι ἢ ὅσον πιστεύεται¹⁾. Τὸ γε νῦν εὐρίσκομεν αὐτὸν παρὰ τῷ Ρωμανῷ, περὶ τὰς ἀρχὰς τῆς 5' ἐκωντοταετηρίδος· ἀλλὰ τὰ περὶ τούτου πραγματευσόμεθα ἐκτενέστερον ἄλλοτε²⁾.

Ἄλλ' ὁ Ρωμανὸς καινοτομῶν ἐν τῷ δευτέρῳ στίχῳ ἐτροποποίησε τὸν δεκαπεντασύλλαβον εἰς δεκατετρασύλλαβον ἀφελὼν ἀπὸ τοῦ α' ἡμιστιχίου τῆς τελευταίας συλλαβῆς ὧδε ./·'·' | ./·'·' λ = ἀρχ. — — — / — — — λ
ἀφείκ τὸ β' ἡμιστίχιον πλήρες ὧδε ./·'·' | ./·'·' = ἀρχ. — — — / — — —
οὕτω δὲ τὰ δύο ἡμιστίχια γίνονται ἴσα ./·'·' | ./·'·' λ || ./·'·' | ./·'·'.

1) Krumbacher, Gesch. der Byz. Litt. S. 650—2.

2) Ὅρα περὶ τούτου ἐν τῷ β' τόμῳ τοῦ συγγράμματος τοῦ ἐν ΚΠ. Ρωσικοῦ ἀρχαιολογικοῦ Ἰνστιτούτου: Известія Русскаго Археологическаго Института въ Константинополѣ, стр. 185 — 190.

καὶ τοῦ Νεφθαλεὶμ γέα ὡς εἶπεν ὁ προφήτης	ἀ' στρ. β' στίχ.
ἐντὸς τοῦ παραδείσου καὶ ἀπολωλεκότα	β' » » »
καὶ ἦλθον πρὸς τὸ πλάσμα προτείνων τὰς παλάμας	γ' » » »
καὶ ὄμβρον ἐν παρθέμφ ἰδὼν ὁ Ἰωάννης	δ' » » »
τὸ κέρασ μου ὑψώσω ἀλλ' ὅμως οὐχ ἀρπάσω	ε' » » »

Τὴν τοιαύτην ἀποκοπὴν τῆς τελευταίας συλλαβῆς ἐν τῷ ἀ' ἡμιστιχίῳ τοῦ τροχαϊκοῦ τετραμέτρου βλέπομεν παρὰ τοῖς βυζαντινοῖς ἐν τῷ Ἀκαθίστῳ:

/./././././ || /./././././ = ἀρχ. — — — — | — — — — || — — — — | — — — —
 ὕψος δυσανάβατον ἀνθρωπίνους λογισμοῖς | ἐν Οἴκῳ ἀ', συζ. γ'
 βάθος δυσθεώρητον καὶ ἀγγέλων ὀφθαλμοῖς
 κλίμαξ ἐπουράνιε ἢ κατέβη ὁ θεός » γ', » »
 γέφυρα μετὰγουσα τοὺς ἐκ γῆς εἰς οὐρανόν
 ἄρουρα βλαστάνουσα εὐφορίαν οἰκτιρμῶν » ε', » »
 τράπεζα βαστάζουσα εὐθηρίαν ἰλασμῶν

καὶ οὕτως ἐφεξῆς μέχρι τέλους.

Τανάπαλιν ποιεῖ ὁ Ρωμανὸς ἐν τῷ γ' στίχῳ· ἀπὸ τούτου ἀφεῖλε τὴν πρώτην συλλαβὴν τοῦ β' ἡμιστιχίου ὧδε:

Λ /./././././ || /./././././ = ἀρχ. Λ — — — — | — — — —
 ἦλθε γὰρ πρὸς τοῦτον

οὕτω δὲ τὸ μὲν ἀ' ἡμιστιχίον ἐστὶ δίμετρον ἰαμβικόν, τὸ β' φαίνεται δίμετρον τροχαϊκὸν βραχυκατάληκτον ὧδε:

/./././././ || Λ /./././././ = — — — — — | — — — — — || Λ — — — — — | — — — — —

Ἐν ᾧ δὲ τὸ ἀ' ἡμιστιχίον ἔχει ὀκτῶ συλλαβάς, τὸ β' ἔχει ἕξ, οὕτω δὲ πάλιν ὁ στίχος γίνεται δεκατετρασύλλαβος ὧδε:

φῶς μέγα ἔλαμψε Χριστὸς τοῖς ἐσκοτισμένοις	στρ. ἀ', στίχ. γ'
τὴν θεοῦφαντον στολὴν ἦλθε γὰρ πρὸς τοῦτον	» β', » »
ἵνα περιπτύξωμαί σε μὴ οὖν αἰδεσθῆς με	» γ', » »
ἐν Ἰορδάνῃ τὸν Χριστὸν φόβῳ ἐταράχθη	» δ', » »
ὑπὲρ τὰ τὴν δύναμίν μου οἶδα τίς ὑπάρχεις	» ε', » »
τοῦ βαπτισθῆναι ὑπὸ σοῦ σὺ οὖν ἔρχη πρὸς με	» ζ', » »

καὶ οὕτω μέχρι τέλους.

Ὁ δ' στίχος ἐστὶ τετράμετρος τροχαϊκὸς καταληκτικὸς, τὸ ἀντίθετον τοῦ πολιτικοῦ στίχου, ἐπίσης δεκαπεντασύλλαβος ὧδε:

/./././././ || /./././././ = ἀρχ. — — — — | — — — — || — — — — | — — — —
 φαινή ὤφθη αὐγὴ ἐκ Βηθλεὲμ ἀστράπτουσα | στρ. ἀ' στίχ. δ'
 ἱερά πάλιν φωνῆ καλῶν τὸν παρακούσαντα » β' » »
 διὰ σὲ γὰρ τὸν γυμνὸν γυμνοῦμαι καὶ βαπτίζομαι » γ' » »

ὡς ὁ γεννήτωρ αὐτοῦ τὸν Γαβριήλ ἐτρόμαξε στρ. δ' στίχ. δ'
καὶ ὁ ἦς οὐκ ἀγνοῶ ἐκ μήτρας γὰρ γινώσκω σε » ε' » »
καὶ καθ' ἐξῆς μέχρι τέλους.

Ὁ πέμπτος στίχος διαιρεῖται εἰς δύο ἡμιστίχια, ὧν τὸ μὲν πρῶτον περιέχει τέσσαρας δακτύλους, τὸ δὲ δεύτερον τρεῖς τροχαίους· τοῦ πρώτου πάλιν ἡμιστιχίου οἱ δύο πρῶτοι πόδες συναλλάσσονται ὄντες ὅτε μὲν δάκτυλοι, ὅτε δὲ σπονδαῖοι, οἱ δὲ δύο τελευταῖοι πάντοτε δάκτυλοι ὦδε·

/·· //·· //·· //·· || /· /· //· = ἀρχ. — — — | — — — || — — — | — — —
μᾶλλον δὲ | ἐκ Μαρίας ὁ | κύριος || πάση οἴκου μένη στρ. α' στίχ. ε'
ποῦ εἰ Ἀδάμ ἀπάρτι μὴ | κρύπτου μοι || θέλω καθορᾶν σε » β' » »
ἤδη μοι | Ἰορδάνης ἀνοίγεται || καὶ ὁ Ἰωάννης » γ' » »
πῶς οὖν | ἀγνοήσω φαινόμενον || ὄνπερ κεκρυμμένον » δ' » »
τί ζητεῖς παρ' ἀνθρώπου φιλάνθρωπε || τί τὴν κεφαλὴν σου » ε' » »
λέγεις μοι | βάπτισόν με ἀλλ' ἄνωθεν || ἄγγελοι σκοποῦσι » ς' » »
καὶ οὕτως ἐφεξῆς.

Ὁ ἕκτος στίχος ἐστὶ τροχαϊκὸς τετράμετρος ἐκκαιδεκάσύλλαβος ὦδε·

/· /· //· /· || /· /· //· /· = ἀρχ. — — — | — — — || — — — | — — —
ἀνατέλλει τὰς ἀκτῖνας ἥλιος δικαιοσύνης στρ. α' στίχ. ς'
κᾶν γυμνὸς ἦς μὴ αἰσχυρθῆς σοὶ γὰρ [ἤδη] ὠμοιώθην » β' » »
εὐτρεπίζει τὰς ὁδοὺς μου ὕδασι καὶ διανοίαις » γ' » »
τῶν ἀγγέλων ἐλήλυθε αὐτὸς θέλων βαπτισθῆναι » δ' » »
ἐν τῇ μήτρᾳ θεωρήσας σκίρτησεν ἀγαλλιάσει » ε' » »
καὶ οὕτω μέχρι τέλους.

Ὁ ἕβδομος στίχος διαιρεῖται εἰς δύο ἡμιστίχια, ὧν τὸ μὲν πρῶτον περιέχει τρεῖς ἰάμβους, τὸ δὲ δεύτερον δύο ἀναπαίστους μετὰ καταλήξεως ὦδε·

/· /· /· || //· /· /· = ἀρχ. — — — | — — — || — — — | — — —
διὸ οἱ ἐξ Ἀδάμ γυμνοὶ δεῦτε πάντες στρ. α' στίχ. ζ'
αὐτὸς ἐπιθυμῶν θεὸς οὐκ ἐγένου » β' » »
τοιαῦτα ὁ Σωτὴρ οὐ λόγοις ἀλλ' ἔργοις » γ' » »
διὸ ὁ βαπτιστὴς γνωρίσας τὸν πλάστην » δ' » »
ἐπίσχεσ οὖν σωτὴρ καὶ μὴ με βαρύνῃς » ε' » »

καὶ οὕτω μέχρι τέλους.

Ὁ ὄγδοος στίχος πάλιν διαιρεῖται εἰς δύο ἡμιστίχια, ὧν τὸ μὲν πρῶτον περιέχει δίμετρον τροχαϊκὸν καταληκτικὸν ἐλλείψει μιᾶς συλλαβῆς, τὸ δὲ δεύτερον δύο δακτύλους, ὧν ὁ δεύτερος καταληκτικὸς ἢ τροχαῖος ὦδε·

/· /· /· | /· /· ^ || /· /· /· = ἀρχ. — — — | — — — ^ || — — — | — — —
ὑποδύωμεν αὐτῷ ἵνα θαλφθῶμεν στρ. α' στίχ. η'

ἀλλ' ἐγὼ οὖν βουλευθεὶς σὰρξ ἐγενόμην	στρ. β' στίχ. η'
πρὸς τὸν ἄνθρωπον εἰπὼν ἤλθεν ὡς εἶπε	» γ' » »
καὶ μετρήσας ἑαυτὸν ἔφησε φρίττων	» δ' » »
ἱκανὸν ὅτι ἰδεῖν σὲ ἤξιώθην	» ε' » »

καὶ οὕτω μέχρι τέλους.

Ὁ ἔννατος στίχος διαιρεῖται εἰς δύο ἡμιστίχια, ὧν τὸ μὲν πρῶτον περιέχει τροχαϊκὸν μονόμετρον μετὰ καταλήξεως, τὸ δὲ δεύτερον τρεῖς ἀναπαιστους μετὰ καταλήξεως, ὧν ὁ μὲν πρῶτος τρισύλλαβος, τονιζόμενος εἰς τὴν β' συλλαβὴν (ὅπερ σύνηδες παρὰ τοῖς Βυζαντινοῖς καὶ τῷ Ρωμανῷ αὐτῷ καὶ ἐν τῷ Ἀκαθίστῳ), οἱ δὲ λοιποὶ δύο δισύλλαβοι, οἷς ἔπεται μία συλλαβὴ ὡς κατάληξις, οὕτω δὲ ἀποτελεῖται ὁ παροιμιακὸς τῶν ἀρχαίων ὧδε:

/. /. // // // // . = ἀρχ. — — — — — — — — — — — —	
σκέπει γὰρ γυμνοὺς καὶ αἴγλη ἐσκοτισμένους	στρ. α' στίχ. θ'
ἔγγισόν μοι οὖν καὶ γνώρισον ἵνα λέξῃς	» β' » »
τοῦ μὲν ποταμοῦ τοῖς κύμασι προσεγγίζων	» γ' » »
στεῖλον λυτρωτὰ ἀρκέσθητι μέχρι τούτου	» δ' » »
ἔστι μοι καλῶς ἂν εἴπῃς με πρόδρομόν σου	» ε' » »

καὶ οὕτω μέχρι τέλους.

Ὁ δὲ δέκατος στίχος ἀποτελῶν τὸ ἐφύμνιον περιέχει τέσσαρας δακτύλους ὧδε:

/. . // . // . // . // . = ἀρχ. — — — — — — — — — — — —	
ἤλθεν ἐφάνη τὸ φῶς τὸ ἀπρόσιτον	στρ. α' στίχ. ι'
τῷ δὲ προδρόμῳ τὸ φῶς τὸ ἀπρόσιτον	» γ' » »
οἶδά σὲ τίς εἶ τὸ φῶς τὸ ἀπρόσιτον	» δ' » »
σὺ γὰρ ὑπάρχεις τὸ φῶς τὸ ἀπρόσιτον	» ε' » »
πῶς γὰρ βαπτίσω τὸ φῶς τὸ ἀπρόσιτον	» ς' » »

καὶ οὕτως ἐφεξῆς μέχρι τέλους.

Καὶ αὕτη ἐστὶν ἡ μετρικὴ ἀνάλυσις τοῦ ποιήματος τοῦ Ρωμανοῦ· τί δὲ ἐξάγομεν ἐξ αὐτῆς;

Ἐξάγομεν, ὅτι ὁ Ρωμανὸς ἐν τοῖς ἀνωτέρω ἀναλυθεῖσι ποιήμασιν αὐτοῦ ἐχρήσατο πᾶσι σχεδὸν τοῖς τῶν ἀρχαίων μέτροις κατὰ ρυθμόν, ἀπλοῖς τε καὶ μικτοῖς· ὅτι παρ' αὐτῷ φαίνεται τὸ πρῶτον, ἐφ' ὅσον γινώσκουμεν, ὁ δεκαπεντασύλλαβος πολιτικὸς λεγόμενος στίχος, εὐχρηστος καὶ ἐν τῇ Ἐκκλησίᾳ, φαλλόμενος καὶ μέχρι τῆς σήμερον, ὡς καὶ ἐξ ἄλλων ἄλλοτε ἐδειξάμεν· ὅτι ἐκ τοῦ πολιτικοῦ τούτου στίχου παρήγαγεν ἔτι δύο ἕτερα σχήματα αὐτοῦ κατ' ἀποκοπὴν μιᾶς συλλαβῆς ἐν τέλει τοῦ α' ἡμιστιχίου ἢ ἐν ἀρχῇ τοῦ β'· ὅτι κατὰ τὸν ἱαμβικὸν τοῦτον πολιτικὸν στίχον ἐσχημά-

τισε τροχαϊκὸν τοιοῦτον δεκαπεντασύλλαβον· ὅτι ἐχρήσατο τροχαίοις καὶ ἀναπαίστοις ἀπλοῖς, ἀνέμιξε δὲ ποικιλοτρόπως δακτύλους τροχαίοις, ἰάμβοις καὶ ἀναπαίστοις, οὕτω δὲ ἀπέφηνε ρυθμικὰ σχήματα μέτρων ποικίλα, ἐξ ὧν καταδείκνυται, ὅτι οἱ Βυζαντινοὶ ἦσαν κάτοχοι τῶν ἀρχαίων γραμμάτων, δικαίως δὲ ὁ ἡμέτερος Ρωμανὸς καλεῖται ὑπὸ τῶν νεωτέρων ὁ Πίνδαρος τῆς Χριστιανικῆς ποιήσεως.

Ματθαῖος Παρανίκας.

Ἐν Κωνσταντινουπόλει.